

ڈاکہ زنی کی وارداتیں اسلامی نقطہ نگاہ سے

مولانا مفتی محمد وصی فصیح بٹ

متخصص فی الفقہ جامعۃ العلوم الاسلامیہ بنوری ٹاؤن کراچی

چوری ڈکیتی کے جرم میں زد و کوب اور قتل سے متعلق ایک استفتاء اور اس کا جواب:

یہاں فرماتے ہیں مفتیان کرام اس مسئلہ کے بارے میں جو آج کل آپ حضرات کے سامنے ہے کہ چوری و ڈکیتی کی وارداتوں کے اندر کس قدر اضافہ ہو رہا ہے۔ بعض دفعہ دیکھا گیا کہ کچھ لوگوں نے چور کو بل خوب مارا حتیٰ کہ جان سے مار دیا۔

یا ڈاکو کو جان سے مار دیا۔ اس بارے میں کسی مولانا صاحب سے صراحتاً اس مسئلے کی وضاحت نہیں کی برائے مہربانی مندرجہ ذیل مسائل کے جوابات عنایت فرمادیں۔

(۱)..... کیا کسی چور کو پکڑ کر اس کو مارنا یا زد و کوب کرنا یا جان سے مار دینا شریعت کی رو سے جائز ہے یا نہیں اور یہ

مسلمان پر ظلم شمار ہوگا یا نہیں؟

(۲)..... اگر کسی کے سامنے کوئی ڈاکو پستول وغیرہ لے کر لوٹنا چاہے اور وہ اس سے الجھ پڑے اور اس دوران دونوں فریقوں میں

سے ایک قتل ہو جائے تو ان کی موت کے بارے میں شرعاً کیا حکم ہے؟

(۳)..... اگر کوئی چور یا ڈاکو کسی اور سے کوئی رقم یا کوئی اور چیز طلب کر رہا ہو تو اس میں کوئی دوسرا جس کا اس سے کوئی تعلق نہیں وہ

اس سے الجھ پڑے اور اس دوران دونوں میں سے ایک قتل ہو جائے تو ان کا کیا حکم ہے نیز اپنی گاڑی سے چور یا ڈاکو کو پکڑنا اور اپنے ذاتی

اسلحے کا استعمال کر کے اس کو نقصان پہنچانا یا قتل کر دینا تو اس میں قاتل شریعت کی رو سے قاتل ہے یا نہیں؟ نیز ظالم ہوا یا نہیں؟ جبکہ اکثر

علماء نے احتیاطاً الجھنے سے منع کیا ہے۔ حفظ جان کی وجہ سے براہ کرم وضاحت کے ساتھ جواب ارسال فرمائیں۔

الجواب حامداً ومصلياً:

سائل کے سوالات کے جوابات سے قبل تمہیداً چند باتوں کا سمجھنا ضروری ہے۔

(۱)..... کسی شخص کا مال ناحق طریقہ سے خفیہ لے لینا شرعی اصطلاح میں سرقت (چوری) کہلاتا ہے۔ اگر یہی قبیح حرکت کھلم کھلا

علی الاعلان اسلحہ کے زور پر کی جائے تو اسے فقہاء قطع الطريق (زہرائی و ڈاکہ زنی) سے تعبیر کرتے ہیں۔

اسلامی آئین حدود و تعزیرات کی رو سے پہلے جرم (چوری) کی سزا مجرم کا دایاں ہاتھ کاٹنا ہے۔ جبکہ دوسرے جرم یعنی ڈاکہ زنی کی

صورت میں بحسب شرائط و تفصیل دائیں ہاتھ اور بائیں پاؤں کو کاٹ دیا جاتا ہے۔ البتہ ڈاکو اگر کسی کا مال چھیننے کی کوشش میں ناکام

ہو جائے اور صاحب مال کو قتل کر دے تو اس صورت میں اس ڈاکو کی سزا قتل ہے اور اگر مال بھی چھینے اور صاحب مال کو قتل بھی کر دے اور پھر

ایسا ڈاکو پکڑا جائے تو اس کی سزا شریعت میں سوئی پر لٹکا کر نیزوں کے ذریعے مار کر قتل کر دینا ہے۔ تاہم اگر صرف مال چھین کر بھاگ جائے اور پھر بعد میں پکڑا جائے تو اس کی سزا یہ ہے کہ اس ڈاکو کا دایاں ہاتھ اور بائیں پاؤں کاٹ دیا جائے۔

یہ دونوں سزائیں قرآن کریم میں صاف اور واضح طور پر مذکور ہیں۔

” السارق والسارقة فاقطعوا ايديهما “ (مائدہ : ۳۸).

ترجمہ: ” چوری کرنے والے مرد اور عورت کے ہاتھ کاٹ دیا کرو “

” انما جزاء الذين يحاربون الله ورسوله ويسعون في الارض فساداً ان يقتلوا أو يصلبوا أو تقطع

ايديهم وارجلهم من خلاف أو ينفوا من الارض “ (مائدہ : ۳۴).

ترجمہ: ” جو اللہ تعالیٰ سے اور اس کے رسول سے لڑیں اور زمین پر فساد کریں ان کی سزا یہی ہے کہ وہ قتل کر دیئے جائیں

یا سوئی چڑھا دیئے جائیں یا مخالف جانب سے ان کے ہاتھ پاؤں کاٹ دیئے جائیں یا انہیں جلاوطن کر دیا جائے “

(۲)..... قانون اسلامی میں جس چوری پر یہ سزا عائد ہوتی ہے اس کے لئے شرعی شرائط یہ ہیں:

- (۱) مجرم مکلف ہو یعنی عاقل بالغ ہو۔
- (۲) بینائی و گویائی کا مالک ہو۔
- (۳) چوری شدہ مال دس درہم یا اس سے زائد مالیت کا ہو۔
- (۴) قصد ایہ حرکت کرے۔
- (۵) مال محفوظ ہو یعنی چور نے اس مال کو کسی محفوظ جگہ سے چوری کیا ہو۔
- (۶) مسروق مال جلد خراب ہونے والا نہ ہو۔
- (۷) متاثر شخص اس مال پر شرعاً جائز طور پر قبضہ رکھتا ہو۔
- (۸) یہ واقعہ دارالاسلام میں پیش آیا ہو۔
- (۹) چور کا اس مال میں نہ ملکیت کا شبہ ہو اور نہ تاویل کی گنجائش۔
- (۱۰) چور کی چوری شرعی طور پر ثابت ہو جائے، کسی ایک شرط کی عدم موجودگی میں ہاتھ نہیں کاٹا جائے گا البتہ مجرم گناہگار ہے اور تعزیر کا مستحق ہے۔

شامی میں ہے:

” وباعتبار القطع (ہی اخذ مکلف ناطق بصیر عشرة دراهم او مقدارها مقصوداً بالا خذ ظاهراً

الاخراج خفية من صاحب يد صحيحه مما لا يتسارع اليه الفساد في دار العدل من حوز لا شبهة ولا تاويل

فیہ “ . (در مختار کتاب السرقة ۳ / ۸۲) .

قطع الطريق (رہزنی) ثابت کرنے کے لئے بھی مندرجہ ذیل شرائط ضروری ہیں :

(۱) سرقت (چوری) کی تمام شرائط پائی جائیں۔

(۲) یہ حرکت زور، زبردستی اور قوت و طاقت کے ساتھ علی الاعلان کی جائے۔

(۳) ڈاکو کا متاثرین سے کسی قسم کا خونی رشتہ نہ ہو۔

شامی میں ہے :

” قد علم من شروط قطع الطريق كونه ممن له قوة ومنعة ، كونه في دار العدل ، ولو في المصر ولو نهاراً ان كان بسلاح . وكون كل من القاطع والمقطوع عليه معصوماً ومنها كما يعلم مما ياتي كونه القطار هم اجانب لأصحاب الاموال وكونهم عقلاء بالغين ناطقين ، وان يصيب كلا منهم نصاب تام من المال الماخوذ ان يوخذوا قبل التوبة “ . (شامی ، کتاب الحدود ، باب قطع الطريق ۳ / ۱۱۳) .

(۳) شریعت اجراء حدود کا اختیار صرف امام (مسلم حکمران) یا اس کے نائب (بیخ و غیرہ) کو دیتی ہے۔ لہذا مندرجہ بالا جرائم پر سزا دینے کا اختیار عوام کو نہیں۔

قال الامام الكاساني رحمه الله :

” واما شرائط جواز اقامتها فمنها ما يعم الحدود ومنها ما يختص البعض . بعض اما الذي يعم الحدود كلها فهو الامامة وهو ان يكون المقيم للحد هو الامام او من والاه الامام “ . (بدائع : ۵ / ۵۸) (احسن الفتاوى : ۸ / ۵۵) .

(۳) تفصیلات بالا سے معلوم ہوا کہ محض مال چھیننے کی سزا شریعت نے قتل مقرر نہیں کی ہے۔ اور مقررہ شرعی سزا دینے کا اختیار عوام کو نہیں بلکہ مسلمان حاکم وقت کو ہے۔ البتہ اگر عین واقعہ کے وقت کوئی عامی (آدمی یا شخص) اپنی جان و مال کے دفاع میں مجرم کو کوئی نقصان پہنچائے یا اسے غیر ارادی طور پر قتل کر دے تو شرعاً اس کی گنجائش ہے۔

تفصیل اس کی یہ ہے کہ اگر کوئی چور، ڈاکو کسی فرد واحد یا جماعت سے ان کی مملوک مال زبردستی طلب کرے تو شریعت صاحب مال کو اس کی اجازت دیتی ہے کہ وہ اپنے مال کی امکانی حد تک حفاظت کرنے کی بھرپور کوشش کرے، اس ڈاکو پر سزا درازی کی رخصت بھی حاصل ہے حتیٰ کہ اگر اس سلسلے میں قتل و قتال کی نوبت آجائے اور صاحب مال قتل ہو جائے تو وہ شہید ہے۔ اور اگر ڈاکو مارا جائے تو نہ قصاص اور نہ ہی دیت لازم ہے۔ بشرط یہ کہ اس انتہائی اقدام سے چارہ نہ ہو، لہذا اگر ڈاکو کا شریعہ و پکار یا معمولی مار پیٹ سے دور ہوجانے کا غالب گمان ہو تو قتل کرنے کی اجازت نہیں ہے ورنہ قصاص لازم ہے۔

وفي الدرالمختار :

” ويجوز ان يقاتل دون ماله وان لم يبلغ نصاباً ويقتل من يقاتل عليه لا طلاق الحديث ، من قتل دون ماله فهو شهيد “ . (شامى ، كتاب السرقة ، باب قطع الطريق : ١٤٤/٣ ط : سعيد) .
وفيه ايضاً :

” ومن دخل عليه غيره ليلاً فاخرج السرقة “ . من بيته (فاتبعه) رب البيت (فقتله) فلا شئ عليه (لقوله عليه الاسلام: قاتل دون مالك ، وكذا لو قتله قبل اخذ ماله لم يتمكن من دفعه الا بالقتل “ .
” اذالم يعلم انه لو صاح عليه طرح ماله ، (ان علم) ذلك (فقتله) مع ذلك وجب عليه القصاص) لقتله بغير حق ، (كالمغصوب منه اذا قتل الغاصب) فانه يجب القود لقدرته على دفعه بالا ستغاثة بالمسلمين والقاضى “ .

قال الشامى :

” انظر ما اذا لم يقدر المسلمون والقاضى كما هو مشاهد فى زماننا والظاهر انه يجوز له قتله ،
لعموم الحديث “ . (شامى ، كتاب الجنايات : ٥٣٥/٦ ط : سعيد) .

وفي المبسوط :

” ولو قيل لرجل دُلنا على مالك او لنقتلك فلم يفعل حتى قتل ، ولم يكن اثماً ، لانه قصد الدفع عن ماله وذلك عزيمة ، قال عليه السلام من قتل دون ماله فهو شهيد ولان فى دلالة اياهم عليه اعانة لهم على معصية الله “ . (المبسوط ، كتاب الاكراه ، باب مايسع الرجل فى الاكراه : ١٤٤/٢٣) .

وفي الفتح القدير :

” ويجوز للرجل أن يقاتل دون ماله وان لم يبلغ نصاباً ويقتل من يقاتله عليه لا طلاق قوله عليه السلام : من قتل دون ماله فهو شهيد “ (فتح القدير ، كتاب السرقة ، باب قطع الطريق : ١٨٤/٥ ط : سعيد) .

وفي العناية :

” وتاويل المسئلة اذا لم يتمكن من الاستدداد الا بالقتل “ . (العناية شرح الهداية ، كتاب الجنايات : ٣٢٠/٦ ط : دار لكتب العلمية) .

” واما انه لو صاح به يترك ما اخذه ويذهب فلم يفعل هكذا ولكن قتله كان عليه القصاص “ .
(هندية ، كتاب الجنايات ، باب فيمن يقتل قصاصاً : ٤/٦ ط : ماجديه) .

اس تفصیل کے بعد سائل کے لئے ترتیب وار جوابات کچھ یوں ہیں:

جواب نمبر (۱)..... چور اور ڈاکو عین چوری، ڈاکہ زنی کے وقت پر پکڑنا اور مارنا جائز ہے۔ تاہم اس سے قتل صرف اس وقت جائز ہے جب اس کے بغیر حفاظت مشکل ہو، نیز یہ حکم بھی عین موقع کے ساتھ خاص ہے، بعد میں اگر وہی چور نظر آجائے، تو اس سے مسروقہ مال واپس لینا، اسے قانون نافذ کرنے والے اداروں کے حوالہ کرنا تو جائز ہے مگر اسے قتل کرنا ناجائز ہے، بصورت دیگر مقتول کے اولیاء کو دیت دینی لازم ہے، اسی طرح اگر عین موقع پر بھی چور، ڈاکو کسی رد عمل کی وجہ سے فرار ہونے لگے یا ہو جائے، اس صورت میں بھی قتل کرنا ناجائز ہے۔

وفی الہندیہ:

” فان فر منهم الی موضع ترکوہ لایقدر علی قطع الطريق علیہم فقتلوه کان علیہم الدیۃ ، لانہم قتلوه لا لأجل مالہم ، ولو فر رجل من القطاع فلقوه وقد القی نفسہ الی مکان لایقدر معہ علی قطع الطريق فقتلوه . کان علیہم الدیۃ لان قتلہم ایاء لا لأجل الخوف علی المال “ . (ہندیہ ، کتاب السرقة ، باب قطع الطريق : ۱۸۸/۳) .

وفی البحر :

” لص هو معروف بالسرقة وجده رجل یذهب فی حاجتہ غیر مشغول بالسرقة ، لیس لہ ان یقتلہ ، ولہ ان یأخذہ وللإمام أن یحبسہ حتی یتوب ، لان الحبس للزجر لتوبۃ مشروع “ . (البحر الرائق ، کتاب الحدود ، باب قطع الطريق : ۷۰/۵ ط : سعید) .

وفی تبیین الحقائق :

” (ومن دخل علیہ غیرہ لیلاً فأخرج السرقة فقتلہ فلا شی علیہ) لقولہ علیہ السلام : (قاتل دون مالک) ای لأجل مالک . ولان لہ ان یمنعہ بالقتل ابتداءً فکذا لہ ان یسترده بہ انتہاء اذالم یقدر علی اخذہ منہ . ولو علم انہ لو صاح علیہ یطرح مالہ فقتلہ مع ذلک یجب علیہ القصاص لأن قتله لہ بغیر حق “ . (تبیین الحقائق ، کتاب الجنایات ، باب ما یوجب القصاص وما لا : ۲۳۲/۷) .

وفی الدر المختار :

” (ولا) یقتل (من شہد سلاحاً علی رجل لیلاً أو نهاراً فی مصر أو غیرہ أو شہد علیہ عصاً لیلاً فی مصر أو نهاراً فی غیرہ فقتلہ المشہود علیہ (ولو ضربہ الشاہد فانصرف) وكف عنه علی وجه لا یرید ضربہ ثانیاً (فقتلہ الاخر) ای المشہود علیہ او غیرہ (قتل القاتل) لانه بالا نصراف عادت عصمته “ .

” قلت : فتحرد انه ما دام شاهد السيف له ضربه والا فلا يحفظ “ . (شامی ، کتاب الجنایات ، : ۵۳۵/۶ ط : سعید).

جواب نمبر (۲)..... صاحب مال مسلح ڈاکو سے الجھ پڑے اور نوبت قتل و قتل تک جا پہنچے تو مظلوم صاحب مال کے قتل ہونے کی صورت میں اسے زبان نبوی سے جنت کی خوشخبری ہے اور ظالم ڈاکو کے قتل ہونے کی صورت میں وہ جہنم کا ایندھن ہے۔ اس صورت میں دیت دینا بھی لازم نہیں ہے۔ (مقتول ڈاکو کے اولیاء کو)۔

حدیث شریف میں ہے:

” جاء رجل الى النبي ﷺ فقال : “

” الرجل يا تيني فيريد مالي ، فقال فذكره بالله قال : فان لم يذكر ، قال : فاستعن عليه من حولك من المسلمين ، قال : فان لم يكن حولي أحد من المسلمين ، قال : فاستعن عليه بالسلطان ، قال : فان نأى السلطان عني ، قال : قاتل دون مالك حتى تكون من شهداء الآخرة أو تمنع مالك “ . (نسائی ، کتاب المحاربة ، باب ما يفعل من تعرض لما له : ۱۷۲/۲).

ترجمہ: ” ایک صحابی نے حضور ﷺ کی خدمت میں حاضر ہو کر عرض کیا: اے اللہ کے رسول! اگر کوئی شخص مجھ سے میرا مال چھیننا چاہے، آپ ﷺ نے فرمایا: اے اللہ (کے خوف) کی نصیحت کر۔ عرض کیا: اگر وہ قبول نہ کرے؟ فرمایا: اپنے اردگرد کے مسلمانوں سے مدد طلب کرو۔ عرض کیا: اگر اردگرد مسلمان نہ ہوں (یا مدد سے عاجز ہوں)؟ فرمایا: بادشاہ وقت (یا اس کے عملے سے) مدد طلب کرو۔ عرض کیا: اگر وہ دور ہوں؟ فرمایا: اپنے مال کی حفاظت کی خاطر اس سے قتال کرو تا کہ یا تو تم شہادت کا درجہ پا لو یا مال بچ جائے “ ۔ ایک اور حدیث میں ہے:

” عن ابی ہریرۃ رضی اللہ عنہ ، قال : جاء رجل الى رسول الله ﷺ فقال : يا رسول الله! أرايت ان جاء رجل يريد اخذ مالي ؟ قال : فلا تعطه مالك ، قال : أرايت ان قاتلني ، قال : قاتله ، قال أرايت ان قتلني قال : فأنت شهيد ، قال أرايت ان قتلته قال فهو في النار “ (مسلم، کتاب الایمان ، باب الدلیل علی ان من قصد اخذ مال غیرہ : ۸۱/۱).

ترجمہ: ” حضرت ابو ہریرہؓ فرماتے ہیں کہ ایک شخص حضور ﷺ کی خدمت میں حاضر ہوا اور عرض کیا: اگر ایک شخص میرے پاس آ کر مجھ سے میرا مال چھیننے کی کوشش کرے تو آپ اس بارے میں کیا فرماتے ہیں۔

فرمایا: اس کو اپنا مال نہ دو۔ عرض کیا: اگر وہ مجھ سے قتل و قتل کرنے لگے تو کیا کروں؟ فرمایا: تم بھی لڑو، عرض کیا: اگر وہ مجھ سے قتل کر دے؟ فرمایا: تم شہید کے مرتبے پر ہو گے۔ عرض کیا: اگر وہ مارا جائے۔ فرمایا وہ جہنم میں چلا جائے گا۔“

بخاری میں آپ کا ارشاد ہے:

” من قتل دون ماله فهو شهيد “ . (بخاری ، کتاب المظالم ، باب من قتل دون ماله : ۱ / ۳۳۷) .
” جو اپنے مال کی حفاظت کرتے ہوئے مارا جائے وہ شہید ہے “ -

واضح رہے کہ یہ حکم و جوئی نہیں ہے بلکہ اباحت ہے۔ یعنی اگر صاحب واقعہ حفاظت جان کو حفاظت مال پر ترجیح دیتے ہوئے مال ڈاکو کو بلا حیل و حجت کے حوالے کر دے تو یہ نہ صرف جائز ہے بلکہ اللہ تعالیٰ کی رحمت و اسعہ سے اُمید ہے وہ حضور ﷺ کی اس بشارت کا مصداق ہوگا۔ فرمایا :

” انا زعيم ببیت فی ربض الجنة لمن ترک المرأ وهو محق “ . (کنز العمال ، المفصل الثالث فی الاخلاق ، الرقیم : ۸۳۱۰) .

ترجمہ: ”جو شخص حق پر ہوتے ہوئے بھگڑے سے کنارہ کشی اختیار کر لے، میں اس کے لئے جنت کے بچوں میں محل کا ضامن ہوں“ -
علامہ عینیؒ بھی مندرجہ بالا حدیث کی تشریح میں فرماتے ہیں:

” ومن اخذ فی ذلك بالرخصة وأسلم المال والاهل والنفس فامرہ الی اللہ تعالیٰ بواللہ یعنہ ویاجزہ “ .
(عمدة القاری ، باب المظالم : ۱۳ / ۳۹۵ ط : رشیدیہ) .

ترجمہ: ” جو شخص اس معاملہ میں رخصت پر عمل کرے اور مال کو حوالے کر دے، اُمید ہے کہ اللہ تعالیٰ اسے اجر سے نوازیں گے۔
جواب نمبر (۳)..... صورت متعلقہ میں اگر کوئی تیسرا شخص صاحب مال کی امداد کی خاطر ڈاکو سے الجھ پڑے یا ڈاکو کو کسی قسم کی تکلیف پہنچائے تو شرعاً اس میں حرج نہیں بشرط یہ کہ جواب نمبر (۱) میں ذکر کردہ شرائط کا خیال رکھا جائے۔
وفی البحر الرائق :

” وكذا اذا شہر علی رجل سلاحاً فقتله أو قتلہ غیرہ دفعاً عنہ فلا یجب بقتلہ شنی “ . (البحر

الرائق ، کتاب الجنایات ، باب ما یوجب القصاص : ۸ / ۳۰۲) .

وفی الشامی: أخذ للصوص متاع قوم فاستغاثوا بقوم فخر جوافی طلبہم ، فان كان أرباب المتاع معهم أو غابوا لكن یعرفون مکانہم ویقدرون علی رد المتاع علیہم حل لهم قتال اللصوص ، وان كانوا لا یعرفون مکانہم ولا یقدرون علی الرد لا یحل “ . (شامی ، کتاب السرقة ، باب قطع الطريق : ۳ / ۱۷۷) .